



مسوگەر هەمی کار ب ئیەتانه و مسوگەر بۆ هەر کەسەکی)) ئەو دئی هەبیت یا وی ئیەت بۆ ئینای

ژ میرئ باوەرداران ئەبو حەفصی، عومەرئ کورئ خەطابی (خودئ ژئ پرازی بیت) گۆت: من گوھ ل پیغەمبەرئ خودئ (صلات و سەلامین خودئ ل سەر بن) بوو دگۆت: ((مسوگەر هەمی کار ب ئیەتانه و مسوگەر بۆ هەر کەسەکی ئەو دئی هەبیت یا وی ئیەت بۆ ئینای، فێجا هەر کەسئ مشەختبوونا وی بۆ خودئ و پیغەمبەرئ وی بیت؛ ئەفە مشەختبوونا وی بۆ خودئ و پیغەمبەرئ ویبە و هەر کەسئ مشەختبوونا وی بۆ پەرتالەکئ دونیایئ بیت دا ب دەست خۆفە بینیت یان بۆ ژنەکئ بیت دا بۆ خۆ بینیت؛ هنگی مشەختبوونا وی بۆ ((وی تشتییه یئ ئەو ژ بەر مشەختبووی

[صحیح] [رواه إماما المحدثین أبو عبد الله محمد بن إسماعیل بن إبراهيم بن المغيرة بن بردزیه البخاری وأبو الحسین مسلم بن الحجاج بن مسلم القشیری النیسابوری فی صحیحیہما اللذین هما أصح الکتب المصنفة]

پیغەمبەر (صلات و سەلامین خودئ ل سەر بن) دیار دکەت کو هەمی کار ب ئیەتئ دەینە هەژمارتن، ئەف حوکمە ژئ یئ گشتییه دەهەمی کاراندا، ژ عیبادەت و سەرەدەریاندا، فێجا هەر کەسئ ئیەتا وی ب کارئ وی بدەستفەئینانا مفا و قازانجەکئ دونیایئ بیت؛ هنگی ئەو ژ بلی وی مفا و قازانجی چ تشتین دی ب دەستفە نائینیت و چ خیر و خەلات بۆ وی نینە، کا چاوا هەر کەسئ ئیەتا وی ب کارئ وی نیزیکیبوونا ژ خودایئ مەزن بیت؛ هنگی دئی خیر و خەلاتی ب فی کاری وەرگریت، خۆ ئەگەر ئەف کارئ وی کری کارەکئ ئاسایی ژئ بیت، وەک خوارن و فەخوارنئ. پاشی پیغەمبەری (صلات و سەلامین خودئ ل سەر بن) نموونەیک ئینا بۆ دیارکرن کارتیکرنا ئیەتئ د کاراندا دگەل یەکسانبوونا وان د شیو و وینە یئ ب سەر فەدا، فێجا دیارکر کو هەر کەسئ ئیەتا وی ب مشەختبوونئ و هیلانا وەلاتئ خۆ پرازیبوونا خودایئ خۆ بیت؛ هنگی مشەختبوونا وی مشەختبوونەکا شەری و قەبولکریه و دئی ل سەر هیتە خەلاتکرن ژ بەر پراستییا ئیەتا وی، بەلئ هەر کەسئ ئیەتا وی ب مشەختبوونا وی مفا و قازانجەکئ دونیایئ بیت، ژ مالی یان مەزناهیئ، یان بازارگانییئ، یان ژنئینانئ؛ هنگی ئەف مروفە ژ فئ مشەختبوونا خۆ ب تنئ دئی وی مفا و وئ قازانجئ ب دەستفە ئینیت یئ وی ئیەت بۆ ئینای و ژ بەر مشەخت بووی و چ بەهر د خیر و خەلاتیدا بۆ وی نینە.

<https://www.sunnah.global/hadeeth/kmr/show/66511>

